

32005E0190

9.3.2005

IL-ĠURNAL UFFIĊJALI TA' L-UNJONI EWROPEA

L 62/37

AZZJONI KONĠUNTA TAL-KUNSILL 2005/190/PESK

tas-7 ta' Marzu 2005

dwar il-Missjoni Integrata ta' l-Unjoni Ewropea ta' l-Istat tad-Dritt għall-Iraq, EUJUST LEX

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 14, l-Artikolu 25, it-tielet paragrafu, l-Artikolu 26 u l-Artikolu 28(3) tiegħu,

Billi:

- (1) L-Unjoni Ewropea hija impenjata għal Iraq sigura, stabbli, unifikata, prosperuza u demokratika li jkun jagħti kontribut pożittiv għall-istabbiltà tar-reġjun. L-UE tappoġġja lill-poplu ta' l-Iraq u lill-Gvern Interim Iraqi fl-isforzi tagħhom lejn ir-rikostruzzjoni ekonomika, soċjali u politika ta' l-Iraq fil-qafas ta' l-implimentazzjoni tar-Riżoluzzjoni 1546 tal-Kunsill tas-Sigurtà tan-Nazzjonijiet Uniti tat-8 ta' Ġunju 2004.
- (2) Il-Kunsill Ewropew fil-5 ta' Novembru 2004 laqa' l-Missjoni Kongunta għas-Sejba tal-Fatti għall-possibbiltà ta' missjoni integrata tal-pulizija, ta' l-istat tad-dritt u ta' l-amministrazzjoni ċivili għall-Iraq u kkunsidra r-rapport tagħha. Il-Kunsill Ewropew għaraf l-importanza li tissaħħah is-sistema tal-gustizzja kriminali, konsistenti mar-rispett għall-istat tad-dritt, għad-drittijiet tal-bniedem u għal-libertajiet fundamentali. Innota x-xewqa ta' l-awtoritajiet Iraqqini li l-UE tkun involuta b'mod aktar attiv fl-Iraq u li t-tishih tas-settur tal-gustizzja kriminali jirrispondi għall-htigijiet u l-prijoritajiet ta' l-Iraq.
- (3) Il-Kunsill Ewropew qabel li l-UE tista' tikkontribwixxi b'mod utli għar-rikostruzzjoni u sabiex ikun hemm Iraq stabbli, sigur u demokratiku permezz ta' missjoni integrata, li tista' inter alia tippromwovi kollaborazzjoni eqreb bejn l-atturi differenti fis-sistema ta' gustizzja kriminali u s-saħħa il-kapaċità ta' tmexxija ta' l-uffiċjali għoljin u ta' potenzjal għoli tal-pulizija, il-ġudikatura u l-habs u ttejjeb il-kapaċitajiet u l-proċeduri fl-investigazzjoni kriminali b'rispett shih għall-istat tad-dritt u d-drittijiet tal-bniedem.
- (4) Kif miftiehem mill-Kunsill Ewropew, bl-Azzjoni Kongunta 2004/909/PESK ⁽¹⁾ il-Kunsill iddeċieda li jibgħat tim ta' esperti biex ikompli d-djalogu ma' l-awtoritajiet Iraqqini, biex jibda l-ippjanar inizjali għall-possibbiltà ta' missjoni integrata tal-pulizija, l-istat tad-dritt u l-amministrazzjoni ċivili li għandha tibda wara l-elezzjonijiet, u b'mod partikolari jivvaluta l-htigijiet urgenti ta' sigurtà għal tali missjoni.
- (5) Il-Kunsill iddeċieda fil-21 ta' Frar 2005 li jibda missjoni integrata għall-istat tad-dritt għall-Iraq, li għandha ssir operattiva mill-iktar fis possibbli, soġġetta għal stedina uffiċjali mill-awtoritajiet Iraqqini.
- (6) Is-suċċess tal-missjoni jkun jiddependi fuq shubija strategika u teknika effettiva ma' l-Iraqqin matul l-operazzjoni, fil-qafas tal-Politika Ewropea ta' Sigurtà u Difiza u b'mod komplimentari man-Nazzjonijiet Uniti.
- (7) L-UE ser tuża d-djalogu tagħha ma' l-Iraq u l-ġirien tiegħu sabiex thegġeg impenn reġionali kontinwu u sostenn għal sigurtà mtejba u għall-proċess politiku u ta' rikostruzzjoni fl-Iraq ibbażat fuq l-inkluzjoni, il-prinċipji demokratiċi, ir-rispett tad-drittijiet tal-bniedem u l-istat tad-dritt, kif ukoll is-sostenn għas-sigurtà u l-kooperazzjoni fir-reġjun.
- (8) L-EUJUST LEX ser timplimenta l-mandat tagħha fil-kuntest ta' sitwazzjoni li hi ta' theddida għal-liġi u l-ordni, is-sigurtà ta' l-individwu, u għall-istabbiltà ta' l-Iraq u li tista' tagħmel ħsara lill-għanijiet tal-Politika Estera u ta' Sigurtà Komuni kif stabbiliti fl-Artikolu 11 tat-Trattat.
- (9) Bi qbil mal-linji gwida tal-laqgħa tal-Kunsill Ewropew f'Nizza mis-7 sad-9 ta' Diċembru 2000, din l-Azzjoni Kongunta għandha tiddetermina r-rwol tas-Segretarju Ġenerali/Rappreżentant Għoli, minn issa 'l quddiem imsejjah "SG/RGh", skond l-Artikoli 18 u 26 tat-Trattat,

⁽¹⁾ Azzjoni Kongunta tal-Kunsill 2004/909/PESK tas-26 ta' Novembru 2004 dwar l-istabbiliment ta' tim espert bil-hsieb tal-possibbiltà ta' missjoni integrata ta' l-Unjoni Ewropea tal-pulizija, l-istat tad-dritt u l-amministrazzjoni ċivili għall-Iraq (GU L 381, 28.12.2004, p. 84).

(10) L-Artikolu 14(1) tat-Trattat isejjaħ għall-indikazzjoni ta' ammont finanzjarju ta' referenza għall-perijodu kollu ta' implimentazzjoni ta' l-Azzjoni Kongunta. L-indikazzjoni ta' l-ammonti li għandhom jiġu ffinanzjati mill-*budget* tal-Komunità juri r-rieda ta' l-awtorità leġislativa u hi soġġetta għad-disponibbiltà ta' approprijazzjonijiet ta' impenn matul is-sena tal-*budget* rispettiva. L-EUJUST LEX ser tirċievi wkoll kontributi *in natura* mill-Istati Membri.

ADOTTA DIN L-AZZJONI KONGUNTA:

Artikolu 1

Missjoni

1. L-Unjoni Ewropea hawnhekk tistabbilixxi Missjoni Integrata ta' l-Unjoni Ewropea ta' l-Istat tad-Dritt għall-Iraq, EUJUST LEX li tinkludi fażi ta' ppjanar li tibda mhux aktar tard mid-9 ta' Marzu 2005 u fażi ta' operazzjoni li tibda mhux aktar tard mill-1 ta' Lulju 2005.

2. EUJUST LEX għandha topera skond l-għanijiet u d-dispożizzjonijiet l-oħrajn li jinsabu fid-dikjarazzjoni tal-missjoni stabbilita fl-Artikolu 2.

Artikolu 2

Dikjarazzjoni tal-Missjoni

1. L-EUJUST LEX, għandha tindirizza l-bżonnijiet urġenti fis-sistema tal-ġustizzja kriminali Iraqqina billi tipprovdi tahrig għal uffiċjali ta' livell għoli u medju fit-tmexxija għolja u fl-investigazzjoni kriminali. Dan it-tahrig għandu jkollu l-għan li jtejjeb il-kapaċità, il-koordinazzjoni u l-kollaborazzjoni tal-komponenti differenti tas-sistema tal-ġustizzja kriminali Iraqqina.

2. EUJUST LEX għandha tippromwovi kollaborazzjoni eqreb bejn l-atturi differenti fis-sistema ta' ġustizzja kriminali Iraqqina u ssahħah il-kapaċità ta' tmexxija ta' l-uffiċjali għoljin u ta' potenzjal għoli primarjament mill-pulizija, mill-ġudikatura u mill-habs u ttejjeb il-kapaċità u l-proċeduri fl-investigazzjoni kriminali b'rispett shiħ għall-istat tad-dritt u d-drittijiet tal-bniedem.

3. L-attivitajiet ta' tahrig għandhom isehhu fl-UE jew fir-reġjun u l-EUJUST LEX għandu jkollha uffiċju ta' kollegament f'Bagdad.

Skond l-iżviluppi fil-kondizzjonijiet ta' sigurtà fl-Iraq u d-disponibbiltà ta' infrastruttura adatta, il-Kunsill ser jeżamina l-possibbiltà li t-tahrig isehh fl-Iraq u, jekk meħtieġ, ser jemenda l-azzjoni kongunta f'dan is-sens.

4. Shubija strateġika u teknika effettiva mal-kontrapartijiet Iraqqini għandha tiġi żviluppata matul il-missjoni, partikolarment fir-rigward tad-disinn tal-kurrikulu matul il-faži ta'

ppjanar. Ser tkun ukoll meħtieġa kordinazzjoni għas-selezzjoni, l-ivvettjar, l-evalwazzjoni, il-monitoraġġ u l-koordinazzjoni ta' persunal li jattendi għat-tahrig bl-għan ta' approprijazzjoni rapida mill-Iraqqini. Għandu jkun hemm ukoll bżonn ta' koordinazzjoni mill-qrib matul il-fażijiet ta' l-ippjanar u l-operazzjoni bejn l-EUJUST LEX u l-Istati Membri li jipprovdu t-tahrig. Din għandha tinkludi l-involviment tal-missjonijiet diplomatiċi fl-Iraq ta' l-Istati Membri rilevanti u kollegament ma' dawk l-Istati Membri b'esperjenza attwali fil-provvediment ta' tahrig rilevanti għall-Missjoni.

5. L-EUJUST LEX għandha tkun sigura, indipendenti u distinta imma għandha tkun komplimentari u gġib valur miżjud lill-isforzi internazzjonali attwali, partikolarment dawk tan-Nazzjonijiet Uniti, kif ukoll tiżviluppa sinerġiji ma' l-isforzi attwali tal-Komunità u ta' l-Istati Membri. F'dan il-kuntest, l-EUJUST LEX għandha taħdem mill-qrib ma' l-Istati Membri li fil-preżent qed imexxu proġetti ta' tahrig.

Artikolu 3

Struttura

L-EUJUST LEX għandha, fil-prinċipju, tkun strutturata kif ġej:

- (a) il-Kap tal-Missjoni;
- (b) Uffiċju ta' Kordinazzjoni bbażat fi Brussel;
- (c) Uffiċju ta' Kollegament f'Bagdad;
- (d) Faċilitajiet ta' Tahrig u min iħarreg pprovdu mill-Istati Membri u kkordinati mill-EUJUST LEX.

Dawn l-elementi għandhom ikunu żviluppati fil-Kunċett ta' Operazzjonijiet (CONOPS) u l-Pjan ta' Operazzjoni (OPLAN).

Artikolu 4

Kap tal-Missjoni

1. Il-Kap tal-Missjoni għandu jieħu f'idejh t-tmexxija ta' kuljum u l-kordinazzjoni ta' l-attivitajiet ta' l-EUJUST LEX u għandu jkun responsabbli għal kwistjonijiet ta' persunal u dixxiplina.

2. Il-Kap tal-Missjoni għandu jiffirma kuntratt mall-Kummissjoni.

Artikolu 5

Faži ta' ppjanar

1. Waqt il-faži preparatorja tal-missjoni, tim ta' l-ippjanar għandu jiġi stabbilit u għandu jinkludi l-Kap tal-Missjoni, li għandu jmexxi t-tim ta' l-ippjanar, u l-persunal meħtieġ biex jit-tratta l-funzjonijiet li jirriżultaw mill-htigijiet stabbiliti tal-missjoni.

2. Stima komprensiva tar-riskju għandha titwettaq bhala priorità fil-proċess ta' l-ippjanar u għandha tiġi aġġornata kif mehtieġ.

3. It-tim ta' l-ippjanar għandu jfassal OPLAN u jiżviluppa l-istrumenti tekniċi kollha mehtieġa għall-eżekuzzjoni tal-missjoni inklużi l-kurrikula komuni b'kont mehud tal-proġetti ta' taħriġ attwali ta' l-Istati Membri. Il-CONOPS u l-OPLAN għandhom iqisu l-istima komprensiva tar-riskju. L-OPLAN għandu jkun fih il-kurrikula komuni ta' l-UE għall-korsijiet, li ser ikunu iddisinjati mit-tim ta' l-ippjanar b'konsultazzjoni ma' l-Iraqqini u l-Istati Membri, inklużi dawk li jipprovdu t-taħriġ rilevanti għall-missjoni. Il-Kunsill għandu japprova l-CONOPS u l-OPLAN.

4. It-tim ta' l-ippjanar għandu jaħdem f'koordinazzjoni mill-qrib ma' l-atturi rilevanti internazzjonali, partikolarment in-Nazzjonijiet Uniti.

Artikolu 6

Persunal

1. In-numri u l-kompetenzi tal-persunal ta' l-EUJUST LEX għandhom ikunu konsistenti mad-dikjarazzjoni tal-missjoni stabbiliti fl-Artikolu 2 u l-istruttura stabbilita fl-Artikolu 3.

2. Il-persunal ta' l-EUJUST LEX għandu jkun issekondat mill-Istati Membri jew l-istituzzjonijiet ta' l-UE. Kull Stat Membru għandu jhallas l-ispejjeż relatati mal-persunal ta' l-EUJUST LEX issekondat minnu, inklużi l-pagi, il-kopertura medika, l-allowances barra l-per diems u l-ispejjeż ta' l-ivjaġġar kif iddefiniti fid-dikjarazzjoni finanzjarja.

3. Il-persunal internazzjonali u dak lokali għandu jiġi reklutat fuq bażi kuntrattwali mill-EUJUST LEX kif mehtieġ.

4. Il-persunal kollu għandu jibqa' taħt l-awtorità ta' l-Istat Membru jew istituzzjoni ta' l-UE approprijata u għandu jwettaq dmirijietu u jaġixxi fl-interess tal-missjoni. Kemm waqt kif ukoll wara l-missjoni, huwa għandu jeżerċita l-akbar diskrezzjoni fir-rigward tal-fatti u l-informazzjoni kollha relatati mal-missjoni. Il-persunal għandu jirrispetta l-prinċipji tas-sigurtà u l-istandards minimi stabbiliti mid-Deciżjoni tal-Kunsill 2001/264/KE tad-19 ta' Marzu 2001 li tadotta ir-regolamenti ta' sigurtà tal-Kunsill ⁽¹⁾.

Artikolu 7

Status tal-persunal

1. Fejn mehtieġ, l-istatus tal-persunal ta' l-EUJUST LEX, inklużi fejn xieraq il-privileġġi, l-immunitajiet u garanziji ulterjuri mehtieġa għall-ikkompletar u l-funzjonament bla xkiel ta' l-EUJUST LEX għandhom jiġu miftiehma skond il-proċedura stabbilita fl-Artikolu 24 tat-Trattat. Is-SĠ/RGħ, li jgħin lill-Presidenza, jista' jinnegozja tali ftehim fisimha.

⁽¹⁾ ĠU L 101, 11.4.2001, p. 1. Deciżjoni kif emendata bid-Deciżjoni 2004/194/KE (ĠU L 63, 28.2.2004, p. 48).

2. L-Istat Membru jew istituzzjoni ta' l-UE li ssekondaw membru tal-persunal għandhom ikunu responsabbli għal kwalunkwe pretensjoni marbuta ma' l-issekondar, minn jew li tikkonċerna l-membri tal-persunal. L-Istat Membru jew istituzzjoni ta' l-UE in kwistjoni għandhom ikunu responsabbli biex jibdedu kwalunkwe azzjoni kontra l-issekondat.

Artikolu 8

Linja ta' Kmand

1. L-istruttura ta' EUJUST LEX għandu jkollha linja ta' kmand unifikata bhala operazzjoni ta' maniġġjar ta' krizi.

2. Il-Kumitat Politiku u ta' Sigurtà għandu jipprovdi l-kontroll politiku u d-direzzjoni strateġika.

3. Il-Kap tal-Missjoni għandu jmexxi l-Missjoni u jiehu fidejnh il-kordinazzjoni u l-amministrazzjoni ta' kuljum tagħha.

4. Il-Kap tal-Missjoni għandu jirrapporta lis-SĠ/RGħ.

5. Is-SĠ/RGħ għandu jagħti gwida lill-Kap tal-Missjoni.

Artikolu 9

Kontroll politiku u direzzjoni strateġika

1. Il-PSC għandu jeżerċita, taħt ir-responsabbiltà tal-Kunsill, il-kontroll politiku u d-direzzjoni strateġika tal-missjoni. Il-Kunsill b'dan jawtorizza lill-PSC biex jiehu d-deċiżjonijiet rilevanti skond l-Artikolu 25 tat-Trattat. Din l-awtorizzazzjoni għandha tinkludi s-setgħat biex taħtar, fuq proposta mis-SĠ/RGħ, Kap tal-Missjoni, u biex temenda l-CONOPS u l-OPLAN u l-linja ta' kmand. Is-setgħat ta' deciżjoni fir-rigward ta' l-għanijiet u t-tmiem ta' l-operazzjoni għandhom jibqgħu fidejnh il-Kunsill, li jkun assistit mis-SĠ/RGħ.

2. Il-PSC għandu jirrapporta lill-Kunsill f'intervalli regolari.

3. Il-PSC għandu jircievi rapporti mill-Kap tal-Missjoni fir-rigward tal-kontributi lejn u l-kondotta tal-missjoni, f'intervalli regolari. Il-PSC jista' jstieden lill-Kap tal-Missjoni għal-laqgħat tiegħu kif xieraq.

Artikolu 10

Sigurtà

1. Il-Kap tal-Missjoni għandu jkun responsabbli għas-sigurtà ta' l-EUJUST LEX u għandu, b'konsultazzjoni ma' l-Uffiċju tas-Sigurtà tas-Segretarjat Ġenerali tal-Kunsill (minn hawn 'il quddiem imsejjah "l-Uffiċju ta' Sigurtà tal-SĠK", ikun responsabbli biex jiżgura l-konformità mar-rekwiżiti ta' sigurtà minimi applikabbli għall-missjoni.

2. Għall-elementi tal-missjoni li għandhom jitwettqu fl-Istati Membri, l-Istat Membru ospitanti ser jiehdu l-miżuri kollha meħtieġa u xierqa sabiex jiżgura s-sigurtà tal-partiċipanti u ta' min iharreg fit-territorju tiegħu.

3. Għall-Uffiċju ta' Koordinazzjoni fi Brussel, il-miżuri meħtieġa u xierqa ser ikunu organizzati mill-Uffiċju tas-Sigurtà tas-SGK b'kollaborazzjoni ma' l-awtoritajiet ta' l-Istat Membru ospitanti.

4. Jekk it-taħriġ isehh fi Stat terz, l-UE, bl-involvement ta' l-Istat Membru kkonċernat, għandha ssaqsi lill-awtoritajiet ta' l-Istati terzi biex jagħmlu l-arranġamenti xierqa fir-rigward tas-sigurtà tal-partiċipanti u ta' min iharreg fit-territorju tiegħu.

5. L-EUJUST LEX għandu jkollha Uffiċjal tas-Sigurtà tal-missjoni ddedikat li jirrapporta lill-Kap tal-Missjoni.

6. Il-Kap tal-Missjoni għandu jikkonsulta mal-PSC dwar kwistjonijiet ta' sigurtà li jaffettwaw l-insedjament tal-Missjoni skond l-istruzzjonijiet tas-SG/RGh.

7. Il-membri ta' l-EUJUST LEX għandhom jieħdu taħriġ obbligatorju fis-sigurtà organizzat mill-Uffiċju tas-Sigurtà tas-SGK u eżamijiet mediċi qabel kwalunkwe insedjament jew ivvjaggar lejn l-Iraq.

8. L-Istati Membri għandhom jistinkaw sabiex jipprovdu lill-EUJUST LEX, b'mod partikolari l-Uffiċju ta' Kollegament, b'akkomodazzjoni sigura, korazza tal-persuna u protezzjoni taħt sorveljanza stretta ġewwa l-Iraq.

Artikolu 11

Arranġamenti finanzjarji

1. L-ammont ta' referenzja finanzjarja maħsub biex ikopri l-ispiza relatata mal-missjoni għandu jkun ta' EUR 10 000 000.

2. L-ispiza ffinanzjata mill-ammont stipulat fil-paragrafu 1 għandha tiġi amministrata skond il-proċeduri u r-regoli applikabbli għall-*budget* generali ta' l-Unjoni Ewropea bl-eċċezzjoni li kwalunkwe pre-finanzjament m'għandux jibqa' l-proprietà tal-Komunità. Jekk parti mit-taħriġ issehħ fi Stati terzi, ċittadini ta' Stati terzi għandhom jithallew jagħmlu offerti għall-kuntratti. F'dan il-każ, il-merkanzija u s-servizzi akkwistati għall-EUJUST LEX jistgħu jkunu wkoll joriġinaw minn Stati terzi.

3. Minhabba s-sitwazzjoni partikolari ta' sigurtà partikolari fl-Iraq, servizzi f'Bagdad għandhom ikunu pprovvduti permezz tal-ftehim eżistenti li r-Renju Unit jkun għamel mal-kumpanniji elenkati fl-Anness. Il-*budget* ta' EUJUST LEX għandu jkopri dawn l-ispejjeż sa massimu ta' EUR 2 340 000. Ir-Renju Unit għandu, b'konsultazzjoni mall-Kap tal-Missjoni, jirrapporta regolarment lill-Kunsill b'informazzjoni adegwata dwar dawn l-ispejjeż.

4. Il-Kap tal-Missjoni għandu jirrapporta b'mod shiħ lil, u jkun isorveljat mill-Kummissjoni dwar l-attivitajiet imwettqa fil-qafas tal-kuntratt tiegħu.

5. L-arranġamenti finanzjarji għandhom jirrispettaw il-htigiet operazzjonali ta' l-EUJUST LEX, inklużi l-kompatibbiltà ta' tagħmir.

6. L-infiq għandu jkun eliġibbli sa mid-data tad-dhul fis-seħħ ta' din l-Azzjoni Kongunta.

7. It-tagħmir u l-provvisti għall-Uffiċju ta' Koordinazzjoni fi Brussel għandhom ikunu mixtrija u mikrija fisem l-UE.

Artikolu 12

Azzjoni tal-Komunità

1. Il-Kunsill jinnota l-intenzjoni tal-Kummissjoni li tindirizza l-azzjoni tagħha biex jintlahqu l-ghanijiet ta' din l-Azzjoni Kongunta f'kull fażi ta' l-operazzjoni proposta, inklużi bil-ħsieb ja' l-elaborazzjoni mill-Kummissjoni ta' azzjonijiet potenzjali b'segwitu għall-operazzjoni ta' l-Politika Ewropea ta' Sigurtà u ta' Difiza taħt il-programmi Komunitarji.

2. Il-Kunsill jinnota wkoll li arranġamenti ta' kordinazzjoni huma meħtieġa fi Brussel, kif ukoll, fejn xieraq, f'Bagdad.

Artikolu 13

Rilaxx ta' informazzjoni klassifikata

Is-SG/RGh huwa awtorizzat li jirrilaxxa lill-Istat ospitanti u lin-Nazzjonijiet Uniti, kif xieraq, u skond il-htigijiet operazzjonali tal-missjoni, informazzjoni u dokumenti klassifikati ta' l-UE sal-livell "RESTREINT UE" mahluqa għall-ghanijiet ta' l-operazzjoni, skond ir-regolamenti ta' sigurtà tal-Kunsill. Arranġamenti lokali għandhom jiġu mfassla għal dan il-ghan.

Artikolu 14

Dhul fis-seħħ

Din l-Azzjoni Kongunta għandha tidhol fis-seħħ fil-jum ta' l-adozzjoni tagħha.

Għandha tiskadi fit-30 ta' Ġunju 2006.

Artikolu 15

Pubblikazzjoni

Din l-Azzjoni Kongunta għandha tiġi ppubblikata fil-*Ġurnal Uffiċjali ta' l-Unjoni Ewropea*.

Magħmula fi Brussel, nhar is-7 ta' Marzu 2005.

Għall-Kunsill

Il-President

J. KREKÉ

ANNEX

Lista ta' kumpanniji msemmija fl-Artikolu 11(3)

- Control Risks Group: sigurtà mobbli
Cottons Centre
Cottons Lane
London SE1 2QG
(Limited company)

 - Frontier Medical: servizzi mediċi bażiċi
Mitcheldean
Gloucestershire
GL17 0DD
(diviżjoni ta' l-Exploration Logistics Group plc)

 - Crown Agents for Oversea Governments & Administrations Limited: support għall-għejxien inklużi ikel, ilma, hasil tal-
ħwejjeg u tindif
St Nicholas House
St Nicholas Road
Sutton
Surrey SM1 1EL

 - Armorgroup Services Limited: sigurtà tal-perimetru
25 Buckingham Gate
London
SW1E 6LD
-